

अन्न, नागरी पुरवठा विभागाच्या अन्न धान्य
वितरण प्रणालिकेकरिता लागणाऱ्या
संगणकांसाठी लागणारा निधी अभिहस्तांकित
करणेबाबत

महाराष्ट्र शासन

सामान्य प्रशासन विभाग

शासन निर्णय, क्रमांक: डीआयटी-०१/०९/प्र.क्र.११७/३९,

मंत्रालय, मुंबई - ४०० ०३२.

दिनांक: १२/२/२००९

प्रस्तावना:-

राज्यातील शिधापत्रिकाधारकांना शासनाकडून अन्नधान्य पुरविले जाते. सदरहू व्यवस्था अधिक पारदर्शक तसेच बळकट करण्याच्या अनुषंगाने, पात्र शिधापत्रिका धारकांना योग्य प्रकरणात अन्नधान्याचा पुरवठा व्हावा या उद्देशाने सार्वजनिक वितरण व्यवस्थेत आधुनिक तंत्रज्ञानाचा वापर होणे गरजेचे आहे. सध्या शिधावाटप प्रणालीचे संपूर्ण कामकाज हे "MANUALLY" पद्धतीने चालते. मॅन्युअल पद्धतीने अन्नधान्य वितरण केल्या जाण्याची प्रणाली बदलवून नवीन प्रणालीमध्ये विभागाला संगणकांचा वापर करणे सोयीस्कर वाटत असल्याने तहसिल तसेच जिल्हा पातळीवर सुमारे ४५० कार्यालयांना संगणकाच्या माध्यमातून अन्न धान्य वितरण प्रणाली कार्यान्वित करावयाची आहे त्याकरिता अन्न, नागरी पुरवठा विभागाच्या तहसिल जिल्हा पुरवठा कार्यालय, तहसिलदार कार्यालय तसेच अन्नधान्य वितरण कार्यालयांकरिता ३५८ संगणकांचा वापर करणे शासनाच्या विचाराधीन होती.

शासन निर्णय:-

वरील सर्व बाबींचा विचार करून शासनाने अन्न, नागरी पुरवठा विभागाच्या राज्यातील जिल्हा पातळीवर लागणारे संगणक, जिल्हा सेतु सोसायटीमार्फत किंवा अन्न व नागरी पुरवठा विभागाच्या उपलब्ध निधिमधून शासनाच्या दरकरारानुसार खरेदी करावयाचे आहेत.

२. तहसिल स्तरावर असणारी अशी सुमारे ३५८ कार्यालये यांना प्रत्येकी एक संगणक याप्रमाणे एकूण (३५८ X २६०५७ = ९३,२८,४०७/-) संगणकांना लागणारा निधी रुपये ९३,२८,४०७/- (रक्कम रुपये त्र्याण्व लक्ष अठ्ठावीस हजार चारशे सात फक्त) इतका निधी सन २००८-०९ या वर्षासाठी अन्न, नागरी पुरवठा व ग्राहक संरक्षण विभागाकडे अभिहस्तांकित करण्यात येत आहे. हे संगणक शासनाच्या दरकरारानुसार व दरकरारावर असलेल्या सर्व पुरवठादारांकडून सम प्रमाणात खरेदी करावे. या अभिहस्तांकित करण्यात आलेल्या रकमेचा प्रत्यक्ष खर्च वित्तीय सल्लागार व उप सचिव, अन्न नागरी पुरवठा व ग्राहक संरक्षण विभाग यांना आहरण व संवितरण अधिकारी म्हणून घोषित करण्यात येत आहे.

३. या शासन निर्णयाद्वारे अभिहस्तांकित करण्यात येणाऱ्या निधीचा वापर विभागांनी अन्न, धान्य वितरण प्रणालीकरिता लागणाऱ्या ३५८ तहसिल स्तरावरील संगणक खरेदीकरण्याकरिता करावा.

४. खर्च करण्यात आलेल्या रकमेचे उपयोगिता प्रमाणपत्र विभागाने माहिती, तंत्रज्ञान संचालनालयाकडे सादर करावे.

(कृ.मा.प.)

५. विभागाने संगणक व प्रिंटरची खरेदी शासन दरकरार क्र. डीआयटी २००८/प्र.क्र.६०/३९, दि.१-११-२००८ प्रमाणेच करावी.

६. सदर तरतूद ही चालू आर्थिक वर्षातच खर्च करण्यात यावी.

७. खर्च करण्यात आलेल्या रकमेचे जिल्हानिहाय कोषागार प्रमाणक क्रमांक, दिनांक व रक्कम या प्रमाणे अनुपालन अहवाल विभागाने माहिती तंत्रज्ञान संचालनालयाकडे दि.३१-३-२००९ पर्यंत सादर करावा.

८. सदरहू प्रयोजनावरील होणारा खर्च हा मागणी क्रमांक ए-४, २०५२, सेक्रेटरीएट सर्वसाधारण सेवा (००)(०९) माहिती तंत्रज्ञान संचालनालय, योजनेत्तर (२०५२ ०४७३) (१७) संगणकावरील खर्च, या लेखा शिर्षाखाली टाकण्यात यावा व तो वित्तीय वर्ष सन २००८-२००९ साठी मंजूर केलेल्या अनुदानातून भागविण्यात यावा.

९. हा शासन निर्णय, वित्त विभाग शासन निर्णय क्रमांक विअप्र १०००/प्र.क्र.४६/विनिमय, दि. ११ जुलै, २००९ भाग पहिला उपविभाग दोन मधील अनु.क्र. २८-अ नियम क्र.७६ नुसार प्रशासनिक विभाग प्रमुखांना प्रदान करण्यात आलेल्या अधिकाराचा वापर करून निर्गमित करण्यात येत आहे.

सदर शासन निर्णय महाराष्ट्र शासनाच्या वेबसाईटवर उपलब्ध करण्यात आला असून त्याचा संगणक क्रमांक २००९०२१३१७०१०४००१ असा आहे.

महाराष्ट्राचे राज्यपाल यांच्या आदेशानुसार व नांवाने,

**(बा. ना. साबळे)
अवर सचिव (मा.तं.)**

प्रति,

- १) महालेखापाल, (लेखा व अनुज्ञेयता), महाराष्ट्र-१, मुंबई (२ प्रती)
- २) महालेखापाल, (लेखा व अनुज्ञेयता), महाराष्ट्र-२, नागपूर (२ प्रती)
- ३) महालेखापाल, (लेखा परीक्षा), महाराष्ट्र-१, मुंबई (२ प्रती)
- ४) महालेखापाल, (लेखा परीक्षा), महाराष्ट्र-२, नागपूर (२ प्रती)
- ५) अधिदान व लेखा अधिकारी, मुंबई
- ६) निवासी लेखा परीक्षा अधिकारी, मुंबई
- ७) अवर सचिव, सा.प्र.वि./का.३३
- ८) रोख शाखा (मातंसं-३९)
- ९) निवड नस्ती, का.क्र.३९